

11 ta' Frar, 1967

Imhalef:

Onor. V.R. Sanmut, B.A., LL.D.

Dottor Blagio Gluffrida

versus

Vivian De Gray nec

**Degriet — Qorti tal-Pulizija (Judizzjarja, tal- — Ġurisdizzjoni  
Kriminali — Procedura Ċivili, Kriminali — Challenge.**

*Il-ġurisdizzjoni ordinarja tal-Qorti Ċivili hija nellament distinta minn dik tal-Qorti Kriminali, u dawn me għandhomx u ma jistgħux jintrammettu ruħhom fl-isfera ta' attivitá tal-Qorti Kriminali kief fejn talvolta speċifikament awtorizzati b'liġi speċjali.*

Il-Qorti, rat l-att ta' oġġazzjoni ta' bih l-attur, premissi d-dikjarazzjonijiet mehliega u wara li jinghataw l-ordnijiet li hemm bżonn; illi f'erbatas (14) ta' Ġunju, elf disgha mija sitt u sittin, "challenge" promossa mill-attur kontra l-kummissarju tal-Pulizija, gie deciz; u premiss illi meta gie prezentat ir-rikors ta' dan ta' challenge gie ndikat il-Magistrat Debono bhala l-Magistrat li kien imissu u li kellu jiehu konjizzjoni tieghu; u premiss illi minghajr ebda preavviz jow appuntament gie deciz minn Magistrat iehor, ad insaputa ta' l-attur; talab li din il-Qorti tiddikjara u tiddecidi illi l-attur gie privat minn

dritt lilu mogħti mil-ligi u cioè li jkun jista' jirrikuzza l-gudikant, u dana jikkostitwixxi vjolazzjoni ta' dritt li għandhom il-partijiet fil-kawża u hekk l-attur u li in konsegwenza, dina l-Qorti tiddikjara null u irritu d-digriet fl-ismijiet "Dottor Biagio Giuffrida versus Vivien De Gray Kummissarju tal-Pulizija", tal-14 ta' Gunju, 1966 emess mill-Qrati tal-Magistrati tal-Pulizija Gudizzjarja ta' Malta billi l-attur gie prekluz mill-i jagħmel użu minn kull dritt li seta' kellu in forza tal-artikolu sebgha mija hamsa u tletin u sebgha mija u erbghin (735, 740) tal-Kap XV tal-Ligijiet ta' Malta, Edizzjoni Riveduta. Bl-ispejjeż.

Rat id-dikjarazzjoni tal-attur u n-nota tax-xhieda tiegħu;

Rat in-nota tal-eċċezzjonijiet tal-konvenut nomine (fol. 6 tal-proċess) li biha qal: Illi din l-azzjoni intentata mill-attur hija bla fundamenti ġuridiku għaliex ma hijiex bażata u awtorizzata minn ebda dispożizzjoni tal-ligi. Din il-Qorti ma għandix il-poter li tannulla u tirrevoka s-sentenzi u d-digrieti mogħtijin mill-Qrati tal-Pulizija Gudizzjarja;

Rat id-dikjarazzjoni tal-konvenut nomine u n-nota tax-xhieda tiegħu;

Hadet konjizzjoni tal-proċess;

Semgħet l-Avukati;

Ikkunsidrat:

It-talba tal-attur hija intiża biex dik il-Qorti tissindika l-operat tal-Qorti tal-Pulizija Gudizzjarja bhala Qorti ta' Gudi-katura Kriminali.

L-Art. 2 tal-Kap. 15 tal-Edizzjoni Riveduta tal-Ligijiet ta' Malta jikkonferixxi lill-Qrati ta' ġurisdizzjoni ċivili l-ġurisdizzjoni esklusiva f'materji ċivili.

L-art. 3 tal-Kap. 12 tal-Edizzjoni Riveduta jiddisponi:

"(1) Kull reat inissel azzjoni Kriminali u azzjoni ċivili.

(2) L-azzjoni kriminali titmexxa quddiem il-Qorti ta' ġurisdizzjoni kriminali, u biha tintalab pena kontra l-hati.

(3) L-azzjoni ċivili titmexxa quddiem il-Qorti ta' ġurisdizzjoni ċivili, u biha jintalab il-hlas tal-hsara li ssir bir-reat".

Kull fejn il-Kodiċi Kriminali ried illi xi dispożizzjonijiet tal-Proċedura Ċivili jigu estiżi għal proċeduri kriminali, għal espressament, bħal meta fl-Art. 380 adotta r-regoli tal-Art. 735 Proċ. Civ., fl-Art. 458 adotta l-kontenut tal-Art. 10. Proċ. Civ. u fl-Art. 513 u 641 adotta għal proċedura Kriminali diversi dispożizzjonijiet oħra ta' proċedura ċivili.

Fejn ma ntqalx espressament il-liġijiet ta' proċedura ċivili ma humiex applikabbili għal proċeduri kriminali (Ara: Kollez. Vol. XV 157; La Polizia v. Busuttill e Savona, u Vol. XXXII, iv, 646: P.L. Edoardo Frendo v. Onor. Dr. Louis Galea nomine).

Mill-fuq esposti jtnissat illi l-isfera ta' attività ordinarja tal-Qrati Ċivili u għalhekk il-ġurisdizzjoni ordinarja tagħhom, hija nettament distinta minn dik tal-Qrati Kriminali, u illi dawk ma għandhomx u ma jstgħux jintromettu ruħhom fl-isfera ta' attività ta' dawn, hliet jekk u fejn talvolta espressament u speċifikament awtorizzati minn xi liġi speċjali biex jeżerċitaw xi funzjonijiet partikolari attribwiti lilhom u bil-proċeduri hemm ammessi.

Kieku ma kienx hekk kienet tkun għal kollox inutili l-organizzazzjoni proċedurali distinta tal-Qrati Ċivili u tal-Qrati Kriminali, u l-ġurisdizzjoni separata tad-diversi Qrati. Kien

ikun possibili illi s-sentenzi, digrieti u provvedimenti mogħtija mill-Qorti Kriminali fi kwalunkwe istanza, jiġu riveduti u sindakati mill-Qorti Civili fil-kors normali tal-ġurisdizzjoni ordinarja tagħhom — haġa ovsjament mhux intiza mil-ligijiet ta' proċedura.

### Ikkunsidrat:

Hiġa espressament attribwita lill-Qorti tal-Pulizija Gudizzjarja bhala Qorti ta' Gudikatura Kriminali (Art. 535 Kap. 12) il-konjizzjoni ta' proċedura konnessi ma każi ta' "challenge" meta l-Pulizija Esekuttiva ma tiehux passi rigward xi denunzja, rapport, jew kwerele.

Id-digriet mogħti minn dik il-Qorti in konnessjoni maé- "challenge" in kwistjoni, u li l-attur qieghed jipprova jimpunja, gie mogħti minnha appuntu bhala emanazzjoni tal-funzjonijiet fdati lilha mill-Kodiċi Kriminali, u kien bhala Qorti Kriminali li dik il-Qorti nvestiet ruħha mill-proċeduri relattivi u ddeliberat.

Il-proċedura adoperata mill-attur fil-kawża prezenti ma tippermettix illi din il-Qorti tinvadi t-territorju ġuridiku tal-Qorti Kriminali biex tissindika, tirrivedi jew tannulla l-operat tagħha.

### Għal dawn ir-raġunijiet:

Tiddeċidi billi lilqa' l-eċċezzjoni tal-konvenut nomine u tiliherah mill-ġudizzju, bl-ispejjeż kontra l-attur.

---